

Shri Rama Kavacham

1

kapi-kaṭaka-dhurīṇaḥ kārmuka-nyasta-bāṇaḥ
kṣapita-ditija-sainyaḥ kṣatriyeṣv-agraganyaḥ ।
jaladhi-racita-sētuḥ jānakī-toṣa-hetuḥ
pathi pathi guṇa-sāndraḥ pātu mām Rāmacandraḥ ॥

2

śrīmat-kirīṭa-vibhrāji śirā Rāmaḥ śiro 'vatu ।
kutilālaka-saṁśobhi-lalāṭāntaḥ surārthitaḥ ॥

3

māṇikyā-mauktikodbhāsi-tilakaḥ sūrya-vaṁśajaḥ ।
lalāṭaṁ pātu subhrūr me kausalyānandano bhruvau ॥

4

dhanur-vidyā-pāra-dṛk dṛśvā netre pātv-abjalocanaḥ ।
lasan-nāsāpuṭo nāsām viśvāmitra-vṛto 'vatu ॥

5

bimbōṣṭhō 'vyān mudīyauṣṭhau śambhu-kārmuka-bhañjanaḥ ।
kunda-kośala-sad-danta-dantān me Jānakī-patiḥ ॥

6

manojña-rasano jihvām pātu lokam-ayāntakṛt ।
vācaṁ vyākhyā-vidagdho 'vyāt tyakta-sāmrājya-sāmbhramaḥ ॥

7

āsyam candrōpamāsyō 'vyād Rāmacaṁdro vanecaraḥ ।
kaṁbu-grīvo 'vatu grīvām Kara-Duṣaṇa-sainyajit ॥

8

cāru-dīrgha-karaḥ pāṇī Mārīca-mṛga-lubdhakaḥ |
kaṅkaṇāṅgada-mudrāḍhyo 'ṅgulīs tyakta-priyākṛtiḥ ||

9

pātu pīnāmsā-yugmō 'sau hanumān-nayanotsavaḥ |
hāra-kaustubha-bhṛt-kaṇṭha-mūlaṁ Sugrīva-sakhyakṛt ||

10

uraḥ pātu mahoraskaḥ tālātmā sura-khaṇḍanaḥ |
madhyaṁ kṛśalasan-madhyaḥ pātu Vāly-aṅga-bhedanaḥ ||

11

darbha-śāyī vibhuḥ pātu valeś tri-vali-pallavaḥ |
tanūdaraḥ pātu kukṣim kṛta-sētur mahārṇave ||

12

nimna-nābhiḥ prabhuḥ pātu nābhim kapi-camūpatiḥ |
pītāmbaraḥ sphurat-kāñcī dyotamāna-kaṭi-dvayaḥ ||

13

Laṅkā-prākāra-nirbhēdī Rāmaḥ pātu kaṭim mama |
ūrū kari-karōrur me cāru-bāṇa-dhanurdharaḥ ||

14

jṛmbhir Rāvaṇa-sainyābdhi-kumbha-sambhava-koṭi-dhūk |
jānunī vṛtta-vilasat-saj-jānu-yugmau mamāvatu ||

15

kumbhakarṇādi-nirbhaṅga-daṁbhōlā-sama-sāyakaḥ |
jaṅghe tuṅgebha-daṁtābha-jaṅghā-yugmāvatu prabhuḥ ||

16

daśānana-śiro-raṇya-paraśvadha-parākramah |
muktānkura-samaśrīmad-gulyo gulphau mamāvatu ||

17

sa-sambhrama-sura-śreṇī-śirojuṣṭāṅghri-pallavaḥ |
pādaḥ rakṣatu me nityaṁ vibhīṣaṇa-pada-pradaḥ ||

18

nakhān pātu nakha-śreṇī śaśi-dyotita-dīnmukhaḥ |
agni-jvālōdita-svīya-sītā-vīta-chhid-ākṛtiḥ ||

19

rakta-pāda-tala-ādityaḥ pātu pādātale mama |
prāptāyodhyā-pureśvaryaḥ prācyāṁ pātu manōramah ||

20

dharma-pravartakaḥ pāyād avācyāṁ nīrada-dyutiḥ |
pātu pratīcyāṁ yajvīndro hanumat-pārameṣṭhyadaḥ ||

21

udīcyāṁ udgatāyoga-vidēha-tanayā-priyaḥ |
adhō'dhaḥ kṛta-pāpaughaḥ pātu Rāmō 'khilāgraṇīḥ |
ūrdhvaṁ unnīta-sajjīva-nānā-saṅgha-sukha-pradaḥ ||

22

ya idaṁ Raghunāthasya kavacaṁ bibhṛyāt naraḥ |
yatinā Vādirājena racitaṁ nirmalaṁ dṛḍham |
spraṣṭuṁ taṁ naiva rakṣāṁsi pāpāni ripavo 'pi vā ||

23

vipadō vyādhayō vā'pi śaknuvanti śaropamāḥ |
arim jivā tu saṁsāraṁ yāsyatyante punarbhavam ||